

തിരുവനന്തപുരം മേജർ അതിഭദ്രാസന

ബുള്ളറ്റിൻ

വാല്യം 24

2019 ജനുവരി

ലക്കം 1



മലകര സുറിയാനി കത്തോലിക്കാ സഭയുടെ പരമാദ്ധ്യക്ഷൻ
കർദ്ദിനാൾ മോറാൻ മോർ ബസേലിയോസ് ക്ലീമിസ്
കാതോലിക്കാബാവാ തിരുമേനിയ്ക്ക്
നാമഹേതുക തിരുനാളാശംസകൾ



മോറാൻ മോർ ബസേലിയോസ് കർദ്ദിനാൾ ക്ലീമീസ് കാതോലിക്കാ ബാവാ തിരുമേനിയുടെ
 നാമഹേതുക തിരുനാൾ ദിനത്തിൽ നിന്നും.
 (02 ജനുവരി 2019)

മലങ്കര സുറിയാനി കത്തോലിക്കാസഭ

തിരുവനന്തപുരം മേജർ അതിഭദ്രാസന
ബുജളറ്റിൻ



വാല്യം 24

2019 ജനുവരി

ലക്കം 1

തിരുവനന്തപുരം മേജർ അതിഭദ്രാസന
ബുജളറ്റിൻ

**THE SYRO-MALANKARA CATHOLIC CHURCH
MAJOR ARCHDIOCESE OF TRIVANDRUM**

BASELIOS CARDINAL CLEEMIS
Major Archbishop-Catholicos &
Major Archbishop of Trivandrum



MAJOR ARCHBISHOP'S HOUSE
PATTOM, TRIVANDRUM-695004

Prot. No. CL-TVM 1/2019

1 January 2019

സർക്കുലർ

**പുണ്യശ്ലോകനായ സിറിൽ ബസേലിയോസ്
ബാവാ തിരുമേനിയുടെ 12-ാം ഓർമ്മപ്പെരുനാൾ**

വന്ദ്യ കോറെപ്പിസ്കോപ്പമാരേ, ബഹു. വൈദികരേ, ശെമ്മാശന്മാരേ,
സന്യസ്തരേ, കർത്താവിൽ പ്രിയ വിശ്വാസികളേ,

മലങ്കര സുറിയാനി കത്തോലിക്കാസഭയുടെ മൂന്നാമത്തെ മെത്രാ
പ്പാലീത്തൻ ആർച്ചുബിഷപ്പും പ്രഥമ മേജർ ആർച്ചുബിഷപ്പ്-കാതോ
ലിക്കാബാവായുമായിരുന്ന പുണ്യശ്ലോകനായ മോറാൻ മോർ സിറിൽ
ബസേലിയോസ് കാതോലിക്കാബാവാ തിരുമേനി സ്വർഗസമ്മാനത്തി
നായി വിളിക്കപ്പെട്ടിട്ട് 2019 ജനുവരി 18-ന് 12 വർഷം തികയുകയാണ്.

പുണ്യശ്ലോകനായ മോറാൻ മോർ സിറിൽ ബസേലിയോസ്
കാതോലിക്കാബാവാ തിരുമേനിയുടെ 12-ാം ഓർമ്മപ്പെരുനാൾ 2019
ജനുവരി 17, 18 ദിവസങ്ങളിൽ തിരുമേനി അന്ത്യവിശ്രമം കൊള്ളുന്ന
പട്ടം സെന്റ് മേരീസ് കത്തീഡ്രൽ ദൈവാലയത്തിൽ ആചരിക്കുക
യാണ്. **2019 ജനുവരി 17 വ്യാഴാഴ്ച വൈകുന്നേരം 6.00-ന്** സന്ധ്യാ
നമസ്കാരവും കബറികൽ ധൂപപ്രാർത്ഥനയും നടക്കും. **2019**
ജനുവരി 18 വെള്ളിയാഴ്ച രാവിലെ 6.30-ന് വി. കുർബാനയും
തുടർന്ന് ധൂപപ്രാർത്ഥനയും നേർച്ചവിളവും നടക്കും. ഈ ശുശ്രൂഷ
കളിൽ വന്ന് സംബന്ധിച്ച് അനുഗ്രഹം പ്രാപിക്കുകയും പുണ്യശ്ലോക
നായ സിറിൽ ബസേലിയോസ് ബാവാ തിരുമേനിയോടുള്ള കടപ്പാടും
ബന്ധവും പ്രകടമാക്കുകയും ചെയ്യാം.

2019 ജനുവരി 20 ഞായറാഴ്ച നമ്മുടെ എല്ലാ ഇടവകകളിലും മിഷനുകളിലും വന്ദ്യ പിതാവിനുവേണ്ടി ധൂപപ്രാർത്ഥന നടത്തുകയും ചെയ്യേണ്ടതാണ്.

സ്നേഹാശീർവാദങ്ങളോടെ,

+Baselioscleamy!

✠ കർദ്ദിനാൾ ബസേലിയോസ് ക്ലീമീസ് ബാവ
തിരുവനന്തപുരം മേജർ അതിഭദ്രാസനത്തിന്റെ
മേജർ ആർച്ചുബിഷപ്പ്-കാതോലിക്കോസ്.

N.B: ഈ സർക്കുലർ അടുത്തു വരുന്ന ഞായറാഴ്ച വി. കുർബാന മദ്ധ്യേ നമ്മുടെ എല്ലാ പള്ളികളിലും, മിഷൻ കേന്ദ്രങ്ങളിലും, ആരാധനാ കേന്ദ്രങ്ങളിലും വായിക്കേണ്ടതാണ്.



സഭാ വാർത്തകൾ

നാമഹേതുക തിരുനാൾ

അത്യഭിവന്ദ്യ കാതോലിക്കാബാവാ തിരുമേനിയുടെ ഈ വർഷത്തെ നാമഹേതുക തിരുനാൾ ദിനമായ 2019 ജനുവരി 2-ന് രാവിലെ 7.00-ന് പട്ടം സെന്റ് മേരീസ് കത്തീഡ്രൽ ദൈവാലയത്തിൽ അത്യഭിവന്ദ്യ കാതോലിക്കാബാവാ തിരുമേനിയുടെ മുഖ്യകാർമ്മികത്വത്തിൽ വി. കുർബാന അർപ്പിക്കപ്പെട്ടു. തിരുവല്ലാ അതിഭദ്രാസനാധിപനും മലങ്കര സുറിയാനി കത്തോലിക്കാ സഭയുടെ പരിശുദ്ധ എപ്പിസ്കോപ്പൽ സുന്നഹദോസ് സെക്രട്ടറിയുമായ അഭിവന്ദ്യ ആർച്ചുബിഷപ്പ് തോമസ് മാർ കുറിലോസ് തിരുമേനി, പത്തനംതിട്ട ഭദ്രാസനാധിപൻ അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനി, മാവേലിക്കര ഭദ്രാസനാധിപൻ ജോഷ്യാ മാർ ഇഗ്നാത്തിയോസ് തിരുമേനി, ഗുഡ്ഗാവ് ഭദ്രാസനാധിപൻ അഭിവന്ദ്യ ജേക്കബ് മാർ ബർണ്ണബോസ് തിരുമേനി, മുവാറ്റുപുഴ ഭദ്രാസനാധിപൻ അഭിവന്ദ്യ എബ്രഹാം മാർ യൂലിയോസ് തിരുമേനി, മാർത്താണ്ഡം ഭദ്രാസനാധിപൻ അഭിവന്ദ്യ വിൻസെന്റ് മാർ പൗലോസ് തിരുമേനി, പുത്തൂർ ഭദ്രാസനാധിപൻ അഭിവന്ദ്യ ഗീവർഗ്ഗീസ് മാർ മക്കാറിയോസ് തിരുമേനി, കുരിയാ മെത്രാനും യൂറോപ്പ്-ഓഷ്യാനയുടെ അപ്പസ്തോലിക് വിസിറ്റേറ്ററും മുവാറ്റുപുഴ ഭദ്രാസനത്തിന്റെ കോ-അജത്തൂർ മെത്രാപ്പോലീത്തയുമായ അഭിവന്ദ്യ യൂഹാനോൻ മാർ തൈയഡോഷ്യസ് തിരുമേനി, പുനാ-കട്കി എക്സാർക്കേറ്റ് അദ്ധ്യക്ഷൻ അഭിവന്ദ്യ തോമസ് മാർ അന്തോണിയോസ് തിരുമേനി, പത്തനംതിട്ട ഭദ്രാസനത്തിന്റെ കോ-അജത്തൂർ മെത്രാപ്പോലീത്തയുമായ അഭിവന്ദ്യ സാമുവൽ മാർ ഐറേനിയോസ് തിരുമേനി, വിവിധ ഭദ്രാസനങ്ങളിലെ വികാരി ജനറൽമാർ, കോറപ്പിസ്കോപ്പാമാർ, നിരവധി വൈദികർ എന്നിവർ സഹകാർമ്മികരായി. അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനി വചനസന്ദേശം നൽകി.

വി. കുർബാനയിൽ സംബന്ധിച്ചവർക്കെല്ലാം അഭിവന്ദ്യ പിതാക്കന്മാരോടൊപ്പം സെന്റ് മേരീസ് സ്കൂൾ ഓഡിറ്റോറിയത്തിൽ പ്രഭാതഭക്ഷണം ക്രമീകരിച്ചിരുന്നു. അത്യഭിവന്ദ്യ ബാവ തിരുമേനി നാമഹേതുക തിരുനാളിന്റെ സന്തോഷം പങ്കുവെച്ചുകൊണ്ട് കേക്ക് മുറിച്ചു. മേജർ അതിഭദ്രാസന പാസ്റ്ററൽ കൗൺസിൽ അംഗം ശ്രീ. ജോൺ മത്തായി ഐ.എ.എസ്. ബൊക്കെ നൽകി ആദരിച്ചു. അഭിവന്ദ്യ ജേക്കബ് മാർ ബർണബാസ് തിരുമേനി ആശംസകൾ അർപ്പിച്ചു. അതേത്തുടർന്ന് അത്യഭിവന്ദ്യ കാതോലിക്കാബാവ തിരുമേനി മലങ്കര സുറിയാനി കത്തോലിക്കാ സഭയെ അഭിസംബോധന ചെയ്ത് സംസാരിച്ചു.

സെന്റ് അലോഷ്യസ് സെമിനാരി ചാപ്പൽ കുദാശ ചെയ്തു

സെന്റ് അലോഷ്യസ് മൈനർ സെമിനാരിയിൽ പുതുതായി നിർമ്മിച്ച ചാപ്പലിന്റെ മുറോൻ കുദാശാകർമ്മം 2019 ജനുവരി 1, 2 തീയതികളിൽ അത്യഭിവന്ദ്യ കാതോലിക്കാബാവ തിരുമേനിയുടെ മുഖ്യകാർമ്മികത്വത്തിൽ നടന്നു. അഭിവന്ദ്യരായ യൂഹാനോൻ മാർ ക്രിസോസ്റ്റം തിരുമേനി, ജോഷ്യാ മാർ ഇഗ്നാത്തിയോസ് തിരുമേനി, ജേക്കബ് മാർ ബർണ്ണബാസ് തിരുമേനി, എബ്രഹാം മാർ യൂലിയോസ് തിരുമേനി, ഗീവർഗ്ഗീസ് മാർ മക്കാറിയോസ് തിരുമേനി, യൂഹാനോൻ മാർ തെയഡോഷ്യസ് തിരുമേനി, തോമസ് മാർ അന്തോണിയോസ് തിരുമേനി, സാമുവൽ മാർ ഐറേനിയോസ് തിരുമേനി എന്നിവർ സഹകാർമ്മികരായിരുന്നു. ക്രമീകരണങ്ങൾക്ക് സെമിനാരി റെക്ടർ റവ. ഡോ. ജോൺ കുറ്റിയിൽ നേതൃത്വം നൽകി.

പുണ്യശ്ലോകനായ മോറാൻ മോർ സിറിൽ ബസേലിയോസ് കാതോലിക്കാബാവ തിരുമേനിയുടെ ഓർമ്മപ്പെരുന്നാൾ

മലങ്കര സുറിയാനി കത്തോലിക്കാ സഭയുടെ പ്രഥമ മേജർ ആർച്ചുബിഷപ്പ്- കാതോലിക്കാബാവായും തിരുവനന്തപുരം മേജർ

അതിഭദ്രാസനത്തിന്റെ തൃതീയ അദ്ധ്യക്ഷനുമായ ഭാഗ്യസ്ഥര ണാർഹനായ മോറാൻ മോർ സിറിൽ ബസേലിയോസ് കാതോ ലിക്കാബാവാ തിരുമേനിയുടെ 12-ാം ഓർമ്മപ്പെരുന്നാൾ 2019 ജനുവരി 17, 18 ദിവസങ്ങളിൽ പട്ടം സെന്റ് മേരീസ് കത്തീഡ്രൽ ദൈവാലയ ത്തിൽ നടക്കും. 2019 ജനുവരി 17 വൈകുന്നേരം 6.00-ന് സന്ധ്യാ നമസ്കാരവും കബറികൾ ധൂപപ്രാർത്ഥനയും നടക്കും. 2019 ജനുവരി 18 രാവിലെ 6.30-ന് വി. കുർബാനയും തുടർന്ന് ധൂപ പ്രാർത്ഥനയും നേർച്ചവിളവും നടക്കും.

ഭാഗ്യസ്ഥരണാർഹനായ ഗീവർഗ്ഗീസ് മാർ ദിവനാസിയോസ് തിരുമേനിയുടെ ഒന്നാം ഓർമ്മപ്പെരുന്നാൾ

മലങ്കര സുറിയാനി കത്തോലിക്കാ സഭയിലെ ബത്തേരി ഭദ്രാസനത്തിന്റെ ദിതീയ മെത്രാപ്പോലീത്തായും പുത്തൂർ ഭദ്രാ സനത്തിന്റെ പ്രഥമ മെത്രാപ്പോലീത്തയുമായിരുന്ന ഭാഗ്യസ്ഥര ണാർഹനായ ആബൂൻ ഗീവർഗ്ഗീസ് മാർ ദിവനാസിയോസ് തിരു മേനിയുടെ ഒന്നാം ഓർമ്മപ്പെരുന്നാൾ 2019 ജനുവരി 15, 16 തീയ തികളിൽ തിരുവല്ലാ അതിഭദ്രാസന കത്തീഡ്രൽ ദൈവാലയത്തിൽ നടക്കും.

ഭാഗ്യസ്ഥരണാർഹനായ ആബൂൻ ജോസഫ് മാർ സേവേരി യോസ് തിരുമേനിയുടെ ഓർമ്മപ്പെരുന്നാൾ ശുശ്രൂഷകൾ 2019 ജനുവരി 18-ന് തിരുവല്ലാ അതിഭദ്രാസന കത്തീഡ്രൽ ദൈവാലയത്തിൽ നടക്കും.



മേജർ അതിഭദ്രാസന വാർത്തകൾ

കശീശ്ലോ പട്ടം

തിരുവനന്തപുരം മേജർ അതിഭദ്രാസനത്തിനുവേണ്ടി വൈദിക പരിശീലനം പൂർത്തിയാക്കിയ 8 ബഹു. ഡീക്കന്മാർ 2018 ഡിസംബർ 26 രാവിലെ 8.00-ന് പട്ടം കത്തീഡ്രൽ ദൈവാലയത്തിൽ വെച്ച് അത്യഭിവന്ദ്യ കാതോലിക്കാബാവാ തിരുമേനിയിൽ നിന്നും വൈദികപട്ടം സ്വീകരിച്ചു. മലങ്കര സുറിയാനി കത്തോലിക്കാ സഭയുടെ കൂരിയാ മെത്രാനും മുവാറ്റുപുഴ ഭദ്രാസനത്തിന്റെ കോ അജത്തൂർ മെത്രാപ്പോലീത്താ അഭിവന്ദ്യ യൂഹാനോൻ മാർ തെയ ഡോഷ്യസ് തിരുമേനിയും പുനാ-കട്കി എക്സാർക്കേറ്റിന്റെ മെത്രാപ്പോലീത്താ അഭിവന്ദ്യ തോമസ് മാർ അനോണിയോസ് മെത്രാപ്പോലീത്തായും പത്തനംതിട്ട ഭദ്രാസനത്തിന്റെ കോ-അജത്തൂർ മെത്രാപ്പോലീത്താ അഭിവന്ദ്യ സാമുവൽ മാർ ഐറേനിയോസ് തിരുമേനിയും സന്നിഹിതരായിരുന്നു. മേജർ അതിഭദ്രാസന വികാരി ജനറൽമാരായ റെറ്റ് റവ. മോൺ. ഡോ. മാത്യു മനക്കര ക്വാർട്ടിൽ കോര്പ്പിസ്കോപ്പാ, റെറ്റ് റവ. മോൺ. ഡോ. വർക്കി ആറ്റുപുറത്ത്, വന്ദ്യ കോര്പ്പിസ്കോപ്പാമാർ, ബഹു. വൈദികർ, സന്യസ്തർ, വിശ്വാസികൾ എന്നിവർ സംബന്ധിച്ചു. ക്രമീകരണങ്ങൾക്ക് മൈനർ സെമിനാരി റെക്ടർ വെരി റവ. ഡോ. ജോൺ കുറ്റിയിൽ, പ്രൊക്യുറേറ്റർ റവ. ഫാ. ജേക്കബ് ഇളമ്പള്ളൂർ, റവ. ഫാ. വർഗീസ് പ്ലാവിള എന്നിവർ നേതൃത്വം നൽകി.

2018 ഡിസംബർ 27 രാവിലെ 7.00-ന് പൊടിയൊട്ടുവിള ദൈവാലയത്തിൽ റവ. ഫാ. ആറ്റുപുരയിൽ എബിയും, രാവിലെ 10.30-ന് നരിക്കൽ ദൈവാലയത്തിൽ റവ. ഫാ. സിറിൾ മാവിനഴികത്തും, ഉച്ചകഴിഞ്ഞ് 2.30-ന് വെട്ടിത്തിട്ട ദൈവാലയത്തിൽ റവ. ഫാ. ജോഷ്യാ മണിമലപ്പറമ്പിലും പ്രഥമ വി. കുർബാന അർപ്പിച്ചു.

2018 ഡിസംബർ 28 രാവിലെ 7.00-ന് തിരുവഴി ദൈവാലയത്തിൽ റവ. ഫാ. മുരുപ്പേൽ എബ്രഹാമും, രാവിലെ 10.00-ന് അമ്പലക്കര ദൈവാലയത്തിൽ റവ. ഫാ. കുരക്കോട്ട് ജോർജ്ജും പ്രഥമ വി. കുർബാന അർപ്പിച്ചു.

2018 ഡിസംബർ 29 രാവിലെ 7.30-ന് മുണ്ടേല ദൈവാലയത്തിൽ റവ. ഫാ. ജസ്റ്റിൻ കുഴിവിളയിൽ പ്രഥമ വി. കുർബാന അർപ്പിച്ചു.

2018 ഡിസംബർ 30-ന് രാവിലെ 8.00-ന് അടൂർ ദൈവാലയത്തിൽ റവ. ഫാ. വർഗ്ഗീസ് പുല്ലുവിള തെക്കേതിലും, ഉച്ചകഴിഞ്ഞ് 2.30-ന് തിങ്കൾകരിക്കം ദൈവാലയത്തിൽ റവ. ഫാ. മത്തായി മുണ്ടപ്ലാക്കലും പ്രഥമ വി. കുർബാന അർപ്പിച്ചു.

മദ്ബഹ കുദാശ - കടയ്ക്കാമൺ

പുനലൂർ വൈദികജില്ലയിലെ കടയ്ക്കാമൺ മലങ്കര സുറിയാനി ഇടവയ്ക്കുവേണ്ടി പുനർനിർമ്മിച്ച മദ്ബഹായുടെ കുദാശാകർമ്മം 2018 ഡിസംബർ 16-ന് രാവിലെ 7.00-ന് അത്യഭിവന്ദ്യ കാതോലിക്കാബാവ തിരുമേനി നിർവ്വഹിച്ചു. കുദാശയെത്തുടർന്ന് അത്യഭിവന്ദ്യ കാതോലിക്കാബാവ തിരുമേനി വി. കുർബാന അർപ്പിച്ച് വചനസന്ദേശം നൽകി. ക്രമീകരണങ്ങൾക്ക് ഇടവക വികാരി റവ. ഫാ. ജോർജ്ജ് ഭദ്രശ്ശേരിൽ നേതൃത്വം നൽകി.

ദൈവാലയ കുദാശ - പാണയം

അഞ്ചൽ വൈദികജില്ലയിലെ പാണയം മലങ്കര സുറിയാനി ഇടവയ്ക്കുവേണ്ടി പുതുതായി നിർമ്മിച്ച ദൈവാലയത്തിന്റെ കുദാശാകർമ്മം 2018 ഡിസംബർ 15-ന് ഉച്ചകഴിഞ്ഞ് 3.00-ന് അത്യഭിവന്ദ്യ കാതോലിക്കാബാവ തിരുമേനി നിർവ്വഹിച്ചു. 2018 ഡിസംബർ 16-ന് അത്യഭിവന്ദ്യ കാതോലിക്കാബാവ തിരുമേനി വി. കുർബാന അർപ്പിച്ച് വചനസന്ദേശം നൽകി. ക്രമീകരണങ്ങൾക്ക് ഇടവക വികാരി റവ. ഫാ. തോംസൺ പഴയചിറപീടികയിൽ നേതൃത്വം നൽകി.

വൈദിക സമ്മേളനം

മേജർ അതിഭദ്രാസനത്തിലെ ബഹു. വൈദികരുടെ സമ്മേളനം 2018 ഡിസംബർ 10-ന് കാതോലിക്കേറ്റ് സെന്ററിൽ വച്ച് നടന്നു. അത്യഭിവന്ദ്യ കാതോലിക്കാബാവ തിരുമേനി ആമുഖപ്രഭാഷണം നടത്തി. പരി. എപ്പിസ്കോപ്പൽ സുന്നഹദോസിന്റെ വൈദികർക്കു

വേണ്ടിയുള്ള കമ്മീഷന്റെ ചെയർമാൻ അഭിവന്ദ്യ ഗീവർഗ്ഗീസ് മാർ മക്കാറിയോസ് തിരുമേനി ബഹു. വൈദികരെ അഭിസംബോധന ചെയ്ത് സംസാരിച്ചു. കമ്മീഷന്റെ സെക്രട്ടറി റവ. ഡോ. സണ്ണി കാവുവിള ക്ലാസ്സ് നയിച്ചു. വിവിധ ഗ്രൂപ്പുകളായി തിരിഞ്ഞുള്ള ചർച്ചയ്ക്കും അതിന്റെ റിപ്പോർട്ടിംഗിനും വന്ദ്യ മോൺ. ഡോ. വർക്കി ആറ്റുപുറത്ത് മോഡറേറ്ററായിരുന്നു. വന്ദ്യ മോൺ. ഡോ. മാത്യു മനക്കരക്കാവിലിന്റെ നന്ദി പ്രകാശനത്തോടെ വൈദിക സംഗമം സമാപിച്ചു. ക്രമീകരണങ്ങൾക്ക് മേജർ അതിഭദ്രാസന ചാൻസിലർ നേതൃത്വം നൽകി.

പൗരോഹിത്യ സുവർണ്ണജൂബിലി സ്മാരകഗ്രന്ഥ പ്രകാശനം

തിരുവനന്തപുരം അതിഭദ്രാസനത്തിലെ വൈദികനും മാർ ഈവാനിയോസ് കോളേജിലെ ഇംഗ്ലീഷ് വിഭാഗം അദ്ധ്യാപകനും, അഞ്ചൽ സെന്റ് ജോൺസ് കോളേജ് മുൻ പ്രിൻസിപ്പാളുമായിരുന്ന റവ. ഡോ. ആന്നിയിൽ തരകന്റെ പൗരോഹിത്യ സുവർണ്ണജൂബിലി യോടനുബന്ധിച്ച് പ്രസിദ്ധീകരിച്ച “സുവർണ്ണ സ്മൃതികൾ” എന്ന ഗ്രന്ഥം പ്രകാശനം ചെയ്തു. 2018 നവംബർ 29 വ്യാഴാഴ്ച വൈകുന്നേരം 4 മണിക്ക് കേശവദാസപുരം സെന്റ് അലോഷ്യസ് സെമിനാരിയിൽ വച്ച് അത്യഭിവന്ദ്യ കാതോലിക്കാ ബാവാ തിരുമേനി പ്രശസ്ത സാഹിത്യകാരൻ ശ്രീ. പെരുമ്പടവം ശ്രീധരൻ പുസ്തകം നൽകി പ്രകാശന കർമ്മം നിർവ്വഹിച്ചു.

ബഹു. വൈദികരുടെ ശ്രദ്ധയ്ക്ക്

തിരുവനന്തപുരം മേജർ അതിഭദ്രാസനത്തിലെ പരേതരായ വൈദികർക്കുവേണ്ടി വി. കുർബാന അർപ്പിക്കുന്ന ഒരു പാരമ്പര്യം നമുക്കുണ്ടല്ലോ. 2018 ഡിസംബർ 12-ന് പരേതനായ റവ. ഫാ. ആൽബിൻ തേവലപ്പുറത്ത് അച്ചനുവേണ്ടി തിരുവനന്തപുരം മേജർ അതിഭദ്രാസനത്തിലെ ബഹു. വൈദികർ ഒരു വി. കുർബാന അർപ്പിക്കേണ്ടതാണ്.

- ചാൻസിലർ



വിശ്വാസപരിശീലന കാര്യാലയം

മേജർ അതിഭദ്രാസന അധ്യാപകസംഗമം (ഹോറേബ് മീറ്റ്)

2018 ഡിസംബർ 8-ന് മേജർ അതിഭദ്രാസനത്തിലെ സണ്ടേ സ്കൂൾ അധ്യാപകരുടെ സമ്മേളനം പട്ടം സെന്റ് മേരീസ് ഹയർ സെക്കൻഡറി സ്കൂൾ ഓഡിറ്റോറിയത്തിൽ വെച്ച് നടത്തപ്പെട്ടു. പ്രസ്തുത സമ്മേളനത്തിൽ അത്യഭിവന്ദ്യ കാരോലിക്കാബാവ തിരുമേനി അദ്ധ്യക്ഷം വഹിച്ച് ക്ലാസ്സുകൾക്ക് നേതൃത്വം നൽകി. “സഭയുടെ അടിസ്ഥാന വിശ്വാസം ഉറപ്പിക്കുന്നവരാണ് വിശ്വാസ പരിശീലകർ. കുട്ടികളുടെ മനസ്സിലേക്ക് സംശയരഹിതമായ പ്രബോധനമാണ് നൽകേണ്ടത്. ദൈവവചന പ്രഘോഷണത്തിൽ ലാഘവം വരാൻ പാടില്ല. സത്യമായ കാര്യം മാത്രമേ പഠിപ്പിക്കാവൂ. തലമുറകളിലേക്ക് പകരാനുള്ള വിശ്വാസം സംബന്ധിച്ചാണ് പരിശീലിക്കുന്നതെന്ന ഓർമ്മ അധ്യാപകർക്കുണ്ടായിരിക്കണം” എന്നും അത്യഭിവന്ദ്യ കാരോലിക്കാബാവ തിരുമേനി ബഹു. അധ്യാപകരെ ഉദ്ബോധിപ്പിച്ചു. വികാരി ജനറൽമാരായ വന്ദ്യ മോൺ. ഡോ. മാത്യു മനക്കരക്കാവിൽ കോർ എപ്പിസ്കോപ്പാ, വന്ദ്യ മോൺ. ഡോ. വർക്കി ആറ്റുപുറത്ത് എന്നിവർ സന്നിഹിതരായിരുന്നു. വിശ്വാസ പരിശീലന ഡയറക്ടർ റവ. ഫാ. ഡാനിയേൽ കുളങ്ങര സ്വാഗതവും എക്സിക്യൂട്ടീവ് കമ്മിറ്റി അംഗം ശ്രീ. പ്രദീപ് രാജ് നന്ദിയും പറഞ്ഞു. രാവിലെ 8.30-ന് രജിസ്ട്രേഷനോടും വി. കുർബ്ബാനയോടും കൂടി ആരംഭിക്കുകയും വൈകുന്നേരം 4 മണിയോടെ അവസാനിക്കുകയും ചെയ്ത സമ്മേളനത്തിൽ 9 ജില്ലകളിൽ നിന്നായി 1425 അധ്യാപകർ സംബന്ധിച്ചു. സമ്മേളനത്തിൽ വെച്ച് 2017-2018 വർഷത്തിലെ വാർഷിക പരീക്ഷ, സ്കോളർഷിപ്പ് പരീക്ഷ എന്നിവയിലെ റാങ്കു ജേതാക്കളെ അനുമോദിക്കൽ, സണ്ടേസ്കൂൾ ടീച്ചേഴ്സിന് ഐ.ഡി. കാർഡ് വിതരണം, മതബോധന രംഗത്ത് 25, 50 വർഷം പൂർത്തിയാക്കിയ അധ്യാപ

കര ആദരിക്കൽ, കുട്ടികളുടെ പ്രേഷിതശുശ്രൂഷയായ 'അഞ്ചു പ്ലവും രണ്ടു മീനും' എന്ന പരിപാടിയുടെ ഉദ്ഘാടനം, ജലപ്രളയ ദുരിതാശ്വാസ നിധിയുടെ സമർപ്പണം എന്നിവ നടത്തപ്പെട്ടു.

ദുരിതാശ്വാസ നിധി

ഡിസംബർ 8-ാം തീയതി അധ്യാപകസംഗമത്തിൽ വച്ച് മതബോധനപ്രസ്ഥാനത്തിന്റെ വകയായുള്ള ദുരിതാശ്വാസ നിധി 2,30,545 രൂപ അത്യഭിവന്ദ്യ കാതോലിക്കാ ബാവാ തിരുമേനിയെ ഏല്പിച്ചു. ഓരോ ജില്ലകളിൽ നിന്നും ലഭിച്ച തുക ചുവടെ ചേർക്കുന്നു.

അടൂർ	-	14,400
അഞ്ചൽ	-	21,650
ആയൂർ	-	36,110
കഴക്കൂട്ടം	-	27,235
കിളിമാനൂർ	-	6,100
കൊട്ടാരക്കര	-	25,000
നെടുമങ്ങാട്	-	10,000
പുന്നലൂർ	-	25,000
തിരുവനന്തപുരം	-	65,050

ആദരിക്കൽ

മതബോധന രംഗത്ത് 25, 50 വർഷം പൂർത്തിയാക്കിയ 52 അധ്യാപകർക്ക് അത്യഭിവന്ദ്യ കാതോലിക്കാ ബാവാ തിരുമേനി സർട്ടിഫിക്കറ്റും മെഡലും നൽകി ആദരിച്ചു.

സംസ്ഥാനതലത്തിൽ മികച്ച അധ്യാപകനുള്ള അവാർഡ് കരസ്ഥമാക്കിയ സെന്റ് മേരീസ് ഹയർ സെക്കൻഡറി സ്കൂൾ പ്രിൻസിപ്പൽ റവ. ഫാ. സി.സി. ജോണിനെ മതബോധനപ്രസ്ഥാനത്തിന്റെ വകയായി ആദരിച്ചു.

ഐഡന്റിറ്റി കാർഡ് നിബന്ധനകൾ

തിരുവനന്തപുരം മേജർ അതിഭദ്രാസനത്തിൽ ശുശ്രൂഷ ചെയ്യുന്ന വിശ്വാസ പരിശീലന അധ്യാപകർക്ക് നൽകിയിട്ടുള്ള ഐഡന്റിറ്റി കാർഡ് വിശ്വാസ പരിശീലന കാര്യാലയത്തിന്റെ

സ്വത്താണ്. ഇത് അധ്യാപകർക്ക് നൽകിയിട്ടുള്ളത് അതാതു ബഹുമാനപ്പെട്ട ഇടവക വികാരിയച്ചന്മാരുടെ ശിപാർശയുടെ അടിസ്ഥാനത്തിലാണ്.

കാലാവധി: 2019 ജനുവരി 1 മുതൽ 2022 ജനുവരി 1 വരെയാണ്.

നിർദ്ദേശങ്ങൾ:-

- തിരുവനന്തപുരം മേജർ അതിഭദ്രാസനത്തിന്റെ അധ്യക്ഷൻ അത്യഭിവന്ദ്യ മോറാൻ മോർ ബസേലിയോസ് കർദ്ദിനാൾ ക്ലീമീസ് ബാവാ തിരുമേനിയുടെ അനുവാദം കൂടാതെ ഇക്കാലയളവിൽ അധ്യാപന ശുശ്രൂഷ ചെയ്യുന്നവരെ തൽസ്ഥാനങ്ങളിൽ നിന്ന് നീക്കരുത്.
- സ്വന്തം കാരണങ്ങളാൽ ഈ ശുശ്രൂഷയിൽ നിന്ന് വിരമിക്കുന്നവർ ഐഡന്റിറ്റി കാർഡ് അവരവരുടെ വികാരിയച്ചന്മാർക്ക് തിരികെ നൽകേണ്ടതും ആ വിവരം മേജർ അതിഭദ്രാസന വിശ്വാസ പരിശീലന കാര്യാലയത്തിൽ രേഖാമൂലം അറിയിക്കേണ്ടതുമാണ്.
- ഐഡന്റിറ്റി കാർഡ് ധരിച്ചുകൊണ്ടായിരിക്കണം അധ്യാപകർ എല്ലാ ഞായറാഴ്ചയും വിശ്വാസ പരിശീലന ക്ലാസ്സുകളിൽ സംബന്ധിക്കേണ്ടത്. ജില്ലാ സമ്മേളനങ്ങളിലും അതിഭദ്രാസന കാര്യാലയം പൊതുവായി നടത്തുന്ന സമ്മേളനങ്ങളിലും ഈ കാർഡ് ധരിച്ചുകൊണ്ടായിരിക്കണം അധ്യാപകർ സംബന്ധിക്കേണ്ടത്.
- പുതിയ കാർഡ് ആവശ്യപ്പെടുന്നവർ 100 രൂപ സഹിതം ബഹു. വികാരിയച്ചന്റെ സാക്ഷ്യപത്രത്തോടുകൂടി അപേക്ഷിക്കേണ്ടതാണ്. നൽകിയിട്ടുള്ള കാർഡുകൾ നഷ്ടപ്പെടുത്തിയാൽ വീണ്ടും നൽകണമെങ്കിൽ 1000/- രൂപ കാര്യാലയത്തിൽ അടച്ച് പുതിയ കാർഡിന് അപേക്ഷിക്കേണ്ടതാണ്.

ഹോറേബ് മീറ്റ് ഫോട്ടോ

ഹോറേബ് മീറ്റിന്റെ ഏതു ഫോട്ടോയും ആവശ്യമുള്ളവർ അതിഭദ്രാസന മതബോധന കാര്യാലയവുമായി ബന്ധപ്പെടേണ്ടതാണ്. ഫോട്ടോയുടെ രൂപ ചുവടെ ചേർക്കുന്നതാണ്.

സൈസ്	രൂപ
6×4	50
7×5	80
12×8	150

മലങ്കര ബൈബിൾ ഓറിയന്റേഷൻ ക്യാമ്പ് (എം.ബി.ഒ.സി)

മലങ്കര സുറിയാനി കത്തോലിക്കാ സഭയുടെ വിശ്വാസ പരിശീലന കാര്യാലയത്തിന്റെ നേതൃത്വത്തിലുള്ള എം. ബി. ഒ. സി. നടത്തുവാൻ താൽപര്യമുള്ള ഇടവകകൾ അതിഭദ്രാസന സഭാസെന്റർ കാര്യാലയത്തിൽ ബുക്ക് ചെയ്യുന്നതോടൊപ്പം ആവശ്യമുള്ള പുസ്തകങ്ങളുടെ എണ്ണവും ബാഡ്ജുകളുടെ എണ്ണവും ഡിസംബർ 31-നകം അറിയിക്കേണ്ടതാണ്. എം.ബി.ഒ.സി. യുടെ തീയതികൾ പിന്നീട് അറിയിക്കുന്നതാണ്.

സഭാസെന്റർ X, XII ക്ലാസ്സുകളിലെ രജിസ്ട്രേഷൻ

2018-19 അദ്ധ്യയന വർഷത്തെ X,XII ക്ലാസ്സുകളിലെ വാർഷിക പരീക്ഷ രജിസ്റ്റർ ചെയ്യുവാനുള്ള അവസാന തീയതി 2018 ഡിസംബർ 31-ന് അവസാനിച്ചു. ശേഷം ഫീസോടുകൂടി ജനുവരി 31 വരെ സ്വീകരിക്കുന്നതാണ്.

സന്മാർഗ്ഗപാഠ പരീക്ഷ 2018-2019

വിശ്വാസപരിശീലന കാര്യാലയം നേതൃത്വം നൽകുന്ന സന്മാർഗ്ഗപാഠപരീക്ഷ 2019 ജനുവരി 11-ാം തീയതി നടത്തുന്നതാണ്.

അതാത് സ്കൂളുകളിൽ ഉത്തരകടലാസ്സുകൾ മുല്യനിർണ്ണയം ചെയ്ത് ഓരോ ക്ലാസ്സിലും ഒന്നാം സ്ഥാനം ലഭിക്കുന്ന ഉത്തര കടലാസ്സുകൾ വിശ്വാസ പരിശീലന കാര്യാലയത്തിലേക്ക് 2019 ജനുവരി 25-ാം തീയതിയ്ക്കുള്ളിൽ കിട്ടത്തക്കവിധം അയച്ചു തരേണ്ടതാണ്.

Question Bank

ഈ വർഷം പുതുതായി രൂപം കൊള്ളുന്ന Question Bank ലേക്ക് ചോദ്യങ്ങൾ അയച്ചുതരുവാൻ നിർദ്ദേശിച്ചിരിക്കുന്ന ഇടവകകളിൽ നിന്നും, മേജർ അതിഭദ്രാസന മതബോധന കാര്യാലയത്തിലേക്ക് ഡിസംബർ 31-നു മുമ്പു തന്നെ മെയിൽ ആയിട്ടോ പോസ്റ്റു വഴിയോ ചോദ്യങ്ങൾ അയച്ചു തരേണ്ടതാണ്.

എം.സി.സി.എൽ.

മലങ്കര കത്തോലിക്കാ സഭയിലെ സഭാസഭാസംഗമങ്ങൾ വിദ്യാർത്ഥികളുടെ പ്രസ്ഥാനമായ എം.സി.സി.എൽ.-ന്റെ യൂണിറ്റ് നമ്മുടെ എല്ലാ ഇടവകകളിലും എം.സി.സി.എൽ. ദിനമായ 2019 ഫെബ്രുവരി 10-നകം ഉണ്ടാകണമെന്ന് അഭ്യർത്ഥിക്കുന്നു. ഇതിന്റെ പ്രാരംഭമായി, നൽകിയിട്ടുള്ള നിർദ്ദിഷ്ടഫോമിൽ 12-ാം ക്ലാസ്സും, അതിൽ താഴെ പഠിക്കുന്ന എല്ലാ കുട്ടികളുടേയും, തിരഞ്ഞെടുക്കപ്പെട്ട യൂണിറ്റ് ഭാരവാഹികളുടേതുമായ ലിസ്റ്റ് ജനുവരി 31-നകം അതിഭദ്രാസന സഭാസഭാസംഗമങ്ങൾ കാര്യാലയത്തിൽ എത്തിക്കണം. 2019 ഫെബ്രുവരി മാസം 2-ാമത്തെ ഞായറാഴ്ച (ഫെബ്രുവരി 10) ഔദ്യോഗികമായി യൂണിറ്റ് ഇടവകയിൽ നിലവിൽ വരത്തക്കവണ്ണം സഭാസഭാസംഗമങ്ങൾ അദ്ധ്യാപകർ വേണ്ട ക്രമീകരണം ചെയ്യേണ്ടതാണ്. എം.സി.സി.എൽ ന്റെ പ്രവർത്തന രേഖ പുറകാലെ അറിയിക്കുന്നതാണ്.

അഞ്ചപ്പവും രണ്ടു മീനും

സണ്ടേസ്കൂൾ കുട്ടികളുടെ പ്രേഷിതശുശ്രൂഷയായ 'അഞ്ചപ്പവും രണ്ടു മീനും' എന്ന പരിപാടി എല്ലാ ഇടവകകളിലും ആരംഭിക്കണമെന്നും കുട്ടികളിലൂടെ നടക്കുന്ന ഈ സുവിശേഷ പ്രഘോഷണത്തെ അധ്യാപകരും മാതാപിതാക്കളും പ്രോത്സാഹിപ്പിക്കുകയും അതുവഴി നമ്മുടെ കുഞ്ഞുങ്ങളിൽ വചനാധിഷ്ഠിത മൂല്യബോധം വളർത്തിയെടുക്കുവാൻ ഈ പ്രേഷിതശുശ്രൂഷയ്ക്ക് സാധിക്കും. രണ്ടു തിരുവചനമെങ്കിലും ആഴ്ചയിൽ പഠിക്കുവാനും അതിൽ ജീവിക്കുവാനും തുടർന്നു വരുന്ന ഞായറാഴ്ചകളിൽ ബലിയർപ്പണത്തിന് എത്തു വിശ്വാസികൾക്ക് കൈമാറാനും കുഞ്ഞുങ്ങൾക്കു വേണ്ട നിർദ്ദേശവും പ്രോത്സാഹനവും അധ്യാപകർ നൽകണമെന്ന് അഭ്യർത്ഥിക്കുന്നു.



എം.സി.വൈ.എം

യൂത്ത് ക്രോസ് പ്രയാണം

മലങ്കര കത്തോലിക്കാ യുവജന പ്രസ്ഥാനത്തിന്റെ സുവർണ്ണ ജൂബിലി വർഷത്തോടനുബന്ധിച്ച് എം.സി.വൈ.എം.-ന്റെ നേതൃത്വത്തിൽ യൂത്ത് ക്രോസ് പ്രയാണം നടത്തപ്പെട്ടു. വിവിധ ഭദ്രാസനങ്ങളിലൂടെ കടന്നുവന്ന യൂത്ത് ക്രോസ് പ്രയാണം തിരുവനന്തപുരം മേജർ അതിഭദ്രാസനത്തിൽ ഒൻപത് വൈദികജില്ലകളിലും നടത്തപ്പെട്ടു. എം.സി.വൈ.എം. മേജർ അതിഭദ്രാസന, വൈദിക ജില്ലാ ഭാരവാഹികളുടെ നേതൃത്വത്തിൽ നടത്തപ്പെട്ട പ്രയാണത്തെ എം.സി.വൈ.എം. യൂണിറ്റ് സമിതികളുടെ നേതൃത്വത്തിൽ പ്രാർത്ഥനകളോടെ വിവിധ ദൈവാലയങ്ങളിൽ സ്വീകരിച്ചു.



അത്യഭിവന്ദ്യ കാതോലിക്കാബവാ തിരുമേനി കുരാശ ചെയ്ത കടയ്ക്കാമൺ സെന്റ് മേരീസ് മലങ്കര സുറിയാനി കത്തോലിക്കാ ദൈവാലയ മദ്ബഹ (16 ഡിസംബർ 2018)



അത്യഭിവന്ദ്യ കാതോലിക്കാബവാ തിരുമേനി കുരാശചെയ്ത പാണയം സെന്റ് പോൾസ് മലങ്കര സുറിയാനി കത്തോലിക്കാ ദൈവാലയം (14 ഡിസംബർ 2018)

നാമഹേതുക തിരുനാളാശംസകൾ



അഭിവന്ദ്യ ജോഷ്യാ മാർ ഇസ്രായീലായോസ്
(ജനുവരി 29)



അഭിവന്ദ്യ ഫിലിപ്പോസ് മാർ സതേഹാനോസ്
(ജനുവരി 8)



അഭിവന്ദ്യ ഗീവർഗ്ഗീസ് മാർ ചക്കറിയോസ്
(ജനുവരി 19)



അഭിവന്ദ്യ യൂഹാനോർ മാർ തെയോയോഷ്യസ്
(ജനുവരി 11)



അഭിവന്ദ്യ തോമസ് മാർ അതോണിയോസ്
(ജനുവരി 17)



അഭിവന്ദ്യ ഗീവർഗ്ഗീസ് മാർ തിമോത്തിയോസ്
(ജനുവരി 22)



മേജർ അതിഭദ്രാസനത്തിന് വേണ്ടി വൈദികപട്ടം സ്വീകരിച്ച നവവൈദികർ അത്യഭിവന്ദ്യ കാതോലിക്കാബാവാ തിരുമേനിയോടും അഭിവന്ദ്യ പിതാക്കന്മാരോടുമൊപ്പം (26 ഡിസംബർ 2018, കത്തി(ഗ്രന്ത്)



മേജർ അതിഭദ്രാസന സൺവേസ്കൂൾ അധ്യാപക സംഗമത്തിലേക്ക് അത്യഭിവന്ദ്യ കാതോലിക്കാബാവാ തിരുമേനിയെ സ്വീകരിക്കുന്നു (8 ഡിസംബർ 2018, പട്ടം സെന്റ് മേരീസ് സ്കൂൾ)



റവ. ഡോ. ആന്നിയിൽ തരകന്റെ പൗരോഹിത്യ സുവർണ്ണജൂബിലി സ്മരക ഗ്രന്ഥം അത്യഭിവന്ദ്യ കാതോലിക്കാ തിരുമേനി പ്രകാശനം ചെയ്യുന്നു.
(29 നവംബർ 2018, സെന്റ് അലോഷ്യസ് സെമിനാരി)

ഓർമ്മപ്പെരുന്നാൾ



ആബുൻ ഗിവർഗ്ഗീസ് മാർ ദിവന്നാസിയോസ്
മെത്രാപ്പോലീത്താ
ജനുവരി 16



ആബുൻ ജോസഫ് മാർ സേവേറിയോസ്
മെത്രാപ്പോലീത്താ
(ജനുവരി 18)





മലങ്കര സോഷ്യൽ സർവ്വീസ് സൊസൈറ്റി

അന്തർദേശീയ ഭിന്നശേഷി ദിനാചരണം

ഡിസംബർ 3-ാം തീയതി ആഗോള ഭിന്നശേഷിക്കാരുടെ ദിനാചരണത്തിന്റെ ഭാഗമായി മലങ്കര സോഷ്യൽ സർവ്വീസ് സൊസൈറ്റിയുടെ ആഭിമുഖ്യത്തിൽ പാളയത്തുവച്ചു തെരുവുനാടകവും, ഫ്ലാഷ്മോബും സംഘടിപ്പിച്ചു. 2018 ഡിസംബർ 5-ാം തീയതി തിരുവനന്തപുരം മലങ്കര സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ അന്താരാഷ്ട്ര ഭിന്നശേഷി ദിനാചരണം സ്രോതസ്സിൽ ആചരിച്ചു. വട്ടിയൂർക്കാവ് നിയോജക മണ്ഡലം MLA ശ്രീ. കെ. മുരളീധരൻ ഉദ്ഘാടന കർമ്മം നിർവ്വഹിച്ച യോഗത്തിൽ എം.എസ്സ്.എസ്സ്.എസ്സ്. ന്റെ നേതൃത്വത്തിൽ നടത്തി വരുന്ന വിവിധ സാമൂഹിക സേവന പദ്ധതികളെക്കുറിച്ച് ഡയറക്ടർ റവ. ഫാ. തോമസ് മുക്തുംപുറത്ത് വിശദീകരിച്ചു. ഈ അധ്യയന വർഷത്തിൽ തുടക്കം കുറിക്കുന്ന ഭിന്നശേഷി സൗഹാർദ്ദ പദ്ധതികളെക്കുറിച്ച് പ്രോജക്ട് കോർഡിനേറ്റർ ജിയാ രാജ് വിവരിച്ചു. ലില്ലിയൻ ഫോണ്ട്സ് എന്ന അന്താരാഷ്ട്ര സംഘടനയുടെ സഹായത്തോടു കൂടി നടപ്പിലാക്കുന്ന വൈകല്യമുള്ളവരുടെ പുനരധിവാസ പദ്ധതിയുടെ ഉദ്ഘാടനം കേരള ഭിന്നശേഷി വെൽഫെയർ കോർപ്പറേഷൻ ചെയർമാൻ ബഹു. ശ്രീ. മോഹനൻ പരശുവയ്ക്കൽ നിർവ്വഹിച്ചു. ഭിന്നശേഷിക്കാർ നേരിടുന്ന സാമൂഹിക പ്രശ്നങ്ങളെക്കുറിച്ചും, നാഷണൽ കരിയർ സർവ്വീസ് സെന്ററൽ ഫോർ ഡിഫറൻ്റ് ലി ഏബിലിറ്റിന്റെ ഡെപ്യൂട്ടി ഡയറക്ടർ ഡോ. R.O. സജി സംസാരിച്ചു. നാലാഞ്ചിറ വാർഡ് കൗൺസിലർ ശ്രീമതി ശ്രേന്യാമ്മ തോമസ്, ഉള്ളൂർ വാർഡ് കൗൺസിലർ ശ്രീ. ജോൺസൺ ജോസഫ് എന്നിവർ അശംസകൾ അർപ്പിച്ചു. ഈ യോഗത്തിൽ സെൻസ് ഇന്റർനാഷണൽ കോർഡിനേറ്റർ എബിൻ എസ്. കൃതജ്ഞത അർപ്പിച്ചു.

സെൻസ് ഇന്റർനാഷണൽ പ്രവർത്തന വിലയിരുത്തൽ

സെൻസ് ഇന്റർനാഷണൽ ഹെഡ് ഓഫീസിൽ നിന്നും ഫിനാൻസ് ഹെഡ് ശ്രീ. റിച്ചാർഡ് ഡിസംബർ 5, 6 തീയതികളിൽ എം.എസ്സ്.എസ്സ്.എസ്സ്. ഓഫീസ് സന്ദർശിക്കുകയും അതോടൊപ്പം കന്യാകുമാരി ജില്ലയിലെ കിരാത്തൂർ സെന്ററും, തിരുവനന്തപുരം ജില്ലയിലെ ചാല സെന്ററും സന്ദർശിക്കുകയും ചെയ്തു. 2018 വർഷത്തെ പ്രവർത്തനങ്ങൾ വിലയിരുത്തുകയും, പ്രോജക്ടിന്റെ സാമ്പത്തിക അവലോകന മീറ്റിംഗ് നടത്തി നിർദ്ദേശങ്ങൾ നൽകുകയും ചെയ്തു.

സ്റ്റാഫ് മീറ്റിംഗ്

2018 ഡിസംബർ 12-ാം തീയതി എം.എസ്സ്.എസ്സ്.എസ്സ്. പ്രസിഡന്റ് മോറാൻ മോർ ബസേലിയോസ് കർദ്ദിനാൾ ക്ലീമീസ് കാതോലിക്കാ ബാവ തിരുമേനിയുടെ അധ്യക്ഷതയിൽ സ്റ്റാഫ് മീറ്റിംഗ് നടത്തി. എം.എസ്സ്.എസ്സ്.എസ്സ്. ന്റെ എല്ലാ പ്രോജക്ടുകളുടെയും വിലയിരുത്തൽ നടത്തി പ്രവർത്തനങ്ങൾ കൂടുതൽ മെച്ചപ്പെടുത്താനാവശ്യമായ മാർഗ്ഗനിർദ്ദേശങ്ങൾ നൽകുകയും ചെയ്തു.

മനുഷ്യാവകാശ ദിനാചരണം

അന്താരാഷ്ട്ര മനുഷ്യാവകാശ ദിനത്തോടനുബന്ധിച്ച് 2018 ഡിസംബർ 12-ന് നാലാഞ്ചിറ മാർ ഗ്രിഗോറിയോസ് കോളേജ് ഓഫ് ലോ യും, മലങ്കര സോഷ്യൽ സർവ്വീസ് സൊസൈറ്റിയും സംയുക്തമായി 'സ്ത്രീകൾക്കെതിരായ അക്രമങ്ങളും അതു തടയാനുള്ള മാർഗ്ഗങ്ങളെക്കുറിച്ചും' വിശദമായ ഒരു ചർച്ചയും ഇതേ വിഷയത്തിന്മേൽ ലോ കോളേജ് വിദ്യാർത്ഥികളുടെ പക്കൽ നിന്നും ഒപ്പ് ശേഖരണവും നടത്തി. ഒപ്പ് ശേഖരണത്തിന്റെ ഉദ്ഘാടനം ലോ കോളേജ് പ്രിൻസിപ്പാൾ ഡോ. ജയറാം നിർവ്വഹിച്ചു. അന്നേ ദിവസം ഉച്ചകഴിഞ്ഞ് നടന്ന പൊതു ചർച്ചയ്ക്ക് കേരള പോലീസ് ക്രൈം ബ്രാഞ്ച് ഐ.ജി. ശ്രീ. എസ്. ശ്രീജിത്ത് ഐ.പി.എസ്. നേതൃത്വം നൽകി. മാർ ഗ്രിഗോറിയോസ് കോളേജ് ഓഫ് ലോ വൈസ് പ്രിൻസിപ്പൽ ഡോ. തോമസ്കുട്ടി പനച്ചിക്കൽ സ്വാഗതവും,

എം.എസ്സ്.എസ്സ്.എസ്സ്. ചീഫ് പ്രോഗ്രാം കോർഡിനേറ്റർ ശ്രീ. ബിജോയ് ജോസഫ് കൃതജ്ഞതയും അർപ്പിച്ചു.

വിധവകൾക്കായുള്ള സെമിനാർ

മലങ്കര സോഷ്യൽ സർവ്വീസ് സൊസൈറ്റിയും, കേരള സോഷ്യൽ സർവ്വീസ് ഫോറവും സംയുക്തമായി തിരുവനന്തപുരം മേജർ അതിദ്രോസനത്തിലെ വിവിധ പ്രദേശത്തു നിന്നുള്ള വിധവകൾക്കായി ഒരു സെമിനാർ ഡിസംബർ 15-ന് സ്രോതസ്സിൽ വെച്ചു സംഘടിപ്പിച്ചു. 125 പേർ പങ്കെടുത്ത മീറ്റിംഗിൽ പ്രശസ്ത ക്ലിനിക്കൽ സൈക്കോളജിസ്റ്റ് ശ്രീ. ജസ്റ്റിൻ പടമാടൻ പ്രചോദന പരമായ ക്ലാസ് നയിച്ചു. എം.എസ്സ്.എസ്സ്.എസ്സ്. ചീഫ് പ്രോഗ്രാം കോർഡിനേറ്റർ ശ്രീ. ബിജോയ് ജോസഫ് സ്വാഗതം ആശംസിക്കുകയും KSSF പ്രോജക്ട് ഓഫീസർ ശ്രീ. ജോബി യോഗത്തെ അഭിസംബോധന ചെയ്ത് സംസാരിക്കുകയും ചെയ്തു. എം.എസ്സ്.എസ്സ്.എസ്സ്. ഡയറക്ടർ റവ. ഫാ. തോമസ് മുകുളംപുറത്ത് മലങ്കര സോഷ്യൽ സർവ്വീസ് സൊസൈറ്റി 2019-2020 വർഷത്തേക്ക് നടപ്പിലാക്കാൻ ഉദ്ദേശിക്കുന്ന പദ്ധതികളെക്കുറിച്ച് വിശദീകരിക്കുകയും ചെയ്തു.

SAFP കുടുംബ സഹായ പദ്ധതി

SAFP കുടുംബ പദ്ധതിയിൽ നിന്നും ഡിസംബർ 20-ാം തീയതി വിവിധ തൊഴിൽ പദ്ധതികൾക്കു വേണ്ടി നെടുമങ്ങാട്, പോത്തൻകോട്, അഞ്ചൽ, ബാലരാമപുരം എന്നീ റീജണലിലെ 28 കുടുംബങ്ങൾക്ക് ധനസഹായം നൽകി .

DDU - GKY രക്ഷാകർത്തൃ യോഗം

ഡിസംബർ 22-ാം തീയതി DDU-GKY ഇലക്ട്രീഷ്യൻ മൂന്നാം ബാച്ചിന്റെ രക്ഷാകർത്തൃ മീറ്റിംഗ് സ്രോതസ്സിൽ വെച്ചു നടന്നു. എല്ലാ കുട്ടികൾക്കും ഉചിതമായി ജോലി നേടി കൊടുക്കുന്നതിന് സാധിച്ചു. റവ. ഫാ. തോമസ് മുകുളംപുറത്ത് അദ്ധ്യക്ഷത വഹിച്ചു.

ക്രിസ്തുമസ് പുതുവത്സരാഘോഷം

എം.എസ്സ്.എസ്സ്.എസ്സ്. ലെ എല്ലാ സ്റ്റാഫ് അംഗങ്ങളെയും പങ്കെടുപ്പിച്ച് ക്രിസ്തുമസ് പുതുവത്സരാഘോഷം ഡിസംബർ 31-ാം തീയതി നടത്തി. ആഘോഷ പരിപാടികൾക്ക് റവ. ഫാ. തോമസ് മുകളുംപുറത്ത് നേതൃത്വം നൽകി.

വിവിധ ധന സഹായങ്ങൾ

കുടുംബ സഹായ പദ്ധതിയിൽ 28 കുടുംബങ്ങൾക്ക് 3,04,000 രൂപയും

ഇൻഷുറൻസ് വഴിയുള്ള മരണാനന്തര സഹായമായി 3 കുടുംബങ്ങൾക്ക് 48,000 രൂപയും

വൈദ്യ സഹായങ്ങളും, മറ്റു സഹായവുമായി 18,000 രൂപയും നൽകി.

കുടുംബ പ്രേഷിത കാര്യാലയം

വിവാഹ ഒരുക്ക സെമിനാർ

- | | |
|-------------------------|---|
| 2019 ജനുവരി 11, 12, 13 | - മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ |
| 2019 ഫെബ്രുവരി 8, 9, 10 | - മാർ ഗ്രിഗോറിയോസ് റിന്യൂവൽ സെന്റർ, നാലാഞ്ചിറ |



മലങ്കര കാത്തലിക് അസോസിയേഷൻ

സംയുക്ത മീറ്റിംഗ്

മലങ്കര കാത്തലിക് അസോസിയേഷൻ മാനേജിംഗ് കമ്മിറ്റിയുടെയും, വൈദികജില്ലാ പ്രസിഡന്റ്, സെക്രട്ടറി എന്നിവരുടെയും ഒരു സംയുക്ത മീറ്റിംഗ് 2018 ഡിസംബർ 15 ശനിയാഴ്ച അടൂർ ദൈവാലയത്തിൽ വെച്ച് നടത്തപ്പെട്ടു. പ്രാർത്ഥനയോടുകൂടി ആരംഭിച്ച മീറ്റിംഗിന് സെക്രട്ടറി ശ്രീ. കെ.റ്റി. തോമസ് സ്വാഗതം പറഞ്ഞു. മേജർ അതിഭദ്രാസന പ്രസിഡന്റ് ശ്രീ. ക്രിസ്തുദാസിന്റെ അധ്യക്ഷതയിൽ കൂടിയ മീറ്റിംഗിൽ ഡയറക്ടർ റവ. ഫാ. ഗീവർഗ്ഗീസ് നെടിയത്ത് സ്വാഗതം ആശംസിച്ചു. 2016-2017-ലെ റിപ്പോർട്ട് ജനറൽ സെക്രട്ടറി ശ്രീമതി ജെസ്സി ദിലീപ് അവതരിപ്പിച്ചു. കണക്ക് ട്രഷറർ ശ്രീ. റെജിമോൻ വർഗ്ഗീസ് അവതരിപ്പിച്ചു. കണക്ക് ട്രഷറർ ശ്രീ. റെജിമോൻ വർഗ്ഗീസ് അവതരിപ്പിച്ചു.

തീരുമാനങ്ങൾ

1. വരവു ചെലവു കണക്കുകൾ Internal Auditing- നു വിധേയമാക്കണം. ഓഡിറ്റ് ചെയ്യുന്നതിന് ശ്രീ. മോൻസൻ കെ. മാത്യു, ശ്രീ. വൈ. രാജു എന്നിവരെ ചുമതലപ്പെടുത്തി.
2. 2019 ജനുവരി 12-ന് 2019-2020 വർഷത്തേക്കുള്ള ഭാരവാഹികൾക്കായുള്ള തിരഞ്ഞെടുപ്പ് ആയുർ വൈദികജില്ലയിൽ വെച്ച് നടത്തുവാൻ തീരുമാനിച്ചു. അന്നേ ദിവസം രാവിലെ 9.30-ന് മാനേജിംഗ് കമ്മിറ്റി മീറ്റിംഗ് ഉണ്ടായിരിക്കും.
3. പുതിയ ഭരണസമിതി വന്നതിനുശേഷം അൽമായ ദിന സ്തോത്രക്കാഴ്ച മേജർ അതിഭദ്രാസന സമിതിയ്ക്ക് കിട്ടുന്നതിന്റെ 50% ജില്ലകളുടെ പ്രവർത്തനങ്ങൾക്ക് കൊടുക്കുന്നതിന് തീരുമാനിച്ചു.
4. മേജർ അതിഭദ്രാസനത്തിലെ എല്ലാ വൈദികജില്ലകൾക്കും പ്രാതിനിധ്യം കിട്ടുന്ന തരത്തിൽ തിരഞ്ഞെടുപ്പ് നടത്തുവാനും തീരുമാനിച്ചു.

ആദരാജ്ഞലികൾ

റവ. ഫാ. ആൽബിൻ തേവലപ്പുറത്ത്



തിരുവനന്തപുരം മേജർ അതിഭദ്രാസനത്തിലെ വൈദികനായ റവ. ഫാ. ആൽബിൻ തേവലപ്പുറത്ത് (34) 2018 ഡിസംബർ 12-ന് നിര്യാതനായി. ശവസംസ്കാരം 2018 ഡിസംബർ 14-ന് രാവിലെ 10.00-ന് ആലക്കുഴി മലങ്കര സുറിയാനി കത്തോലിക്കാ ദൈവാലയത്തിൽ അത്യഭിവന്ദ്യ കാതോലിക്കാബാവാ തിരുമേനിയുടെ മുഖ്യകാർമ്മികത്വത്തിൽ നടന്നു. ശവസംസ്കാര ശുശ്രൂഷകൾക്ക് അഭിവന്ദ്യരായ

യൂഹാനോൻ മാർ ക്രിസോസ്റ്റം, തോമസ് മാർ യൗസേബിയോസ്, യൂഹാനോൻ മാർ തെയഡോഷ്യസ്, സാമുവൽ മാർ ഐറേനിയോസ് എന്നീ തിരുമേനിമാർ സഹകാർമ്മികരായിരുന്നു. തച്ചോട്ടുകാവ്, പുളിയറക്കോണം, ചാരോട്ടുകോണം, മണലയം, കാവടിത്തല എന്നീ വിവിധ ഇടവകകളിൽ വികാരിയായി പ്രവർത്തിച്ചു. മേജർ അതിഭദ്രാസനത്തിന്റെ ലാന്റ് പ്രൊട്ടക്ഷൻ കോ-ഓർഡിനേറ്ററായും പ്രവർത്തിച്ചു.

തിരുവനന്തപുരം മേജർ അതിഭദ്രാസനത്തിന്റെ ആദരാജ്ഞലികൾ

സി. സൗമ എസ്.ഐ.സി.

മിശിഹാനുകരണ സന്യാസിനീ സമൂഹത്തിന്റെ തിരുവനന്തപുരം പ്രോവിൻസിലെ അംഗമായ സി. സൗമ എസ്.ഐ.സി. (89) 2018 ഡിസംബർ 27-ന് നിര്യാതയായി. ശവസംസ്കാരം നാലാഞ്ചിറ പ്രോവിൻഷ്യൽ ഹൗസിൽ ഡിസംബർ 27 ഉച്ചയ്ക്കു ശേഷം 2.00-ന് അഭിവന്ദ്യ യൂഹാനോൻ മാർ ക്രിസോസ്റ്റം തിരുമേനിയുടെ കാർമ്മികത്വത്തിൽ നടത്തപ്പെട്ടു.



നാലാഞ്ചിറ നങ്ങ്യാർകുളങ്ങര, കായംകുളം, ചെങ്ങന്നൂർ, ഈരേഴ, മുഖത്തല, വാളകം, ചീക്കനാൽ, പുത്തൻപീടിക, മുക്കംപാല തുടങ്ങിയ മഠങ്ങളിൽ സേവനമനുഷ്ഠിച്ചു. നാലാഞ്ചിറ സെന്റ് ഗൊരേത്തീസ്, അരുവിയോട്, ചെങ്ങന്നൂർ, നങ്ങ്യാർകുളങ്ങര എന്നീ സ്കൂളുകളിൽ അധ്യാപികയായും സേവനം അനുഷ്ഠിച്ചു.

തിരുവനന്തപുരം മേജർ അതിഭദ്രാസനത്തിന്റെ ആദരാജ്ഞലികൾ

ഇടയനാളാഗമം
ഡിസംബർ 2018
(പ്രധാന പരിപാടികൾ)

ഡിസംബർ 1

വൈകുന്നേരം 4-ന് കൊപ്പം ഇടവകയ്ക്കുവേണ്ടി നിർമ്മിക്കുന്ന പുതിയ ദൈവാലയത്തിന്റെ ശിലാസ്ഥാപനം നടത്തി.

ഡിസംബർ 2

രാവിലെ 8.0-ന് കാരുമ്മൂട് ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി.

വൈകുന്നേരം 5.30 -ന് പിടവൂർ ആശാഭവനിൽ അംഗവൈകല്യമുള്ള കുട്ടികളോടൊത്ത് ക്രിസ്തുമസ് ആഘോഷിച്ചു.

ഡിസംബർ 4-6

കൊച്ചി പാലാരിവട്ടം പാസ്റ്ററൽ ഓറിയന്റേഷൻ സെന്ററിൽ നടന്ന കെ.സി.ബി.സി. സമ്മേളനത്തിൽ സംബന്ധിച്ചു.

ഡിസംബർ 6

ഉച്ചകഴിഞ്ഞ് 3.30-ന് മുവാറ്റുപുഴ ഭദ്രാസന ആസ്ഥാനത്തിന്റെ കുദാശാകർമ്മം നിർവ്വഹിച്ചു.

ഡിസംബർ 7

പരി. എപ്പിസ്കോപ്പൽ സുന്നഹദോസിന് അദ്ധ്യക്ഷം വഹിച്ചു.

ഡിസംബർ 8

രാവിലെ 10-ന് പട്ടം സെന്റ് മേരീസ് സ്കൂളിൽ ഓഡിറ്റോറിയത്തിൽ നടന്ന ഹോറേബ് മീറ്റ് ഉദ്ഘാടനം ചെയ്ത് ക്ലാസ്സ് നയിച്ചു.

വൈകുന്നേരം 5-ന് പാറശ്ശാല ഭദ്രാസന കൺവെൻഷൻ ഉദ്ഘാടനം ചെയ്ത് വചനസന്ദേശം നൽകി.

ഡിസംബർ 9

രാവിലെ 8.00-ന് കൊടുമൺ ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി.

വൈകുന്നേരം 5.00-ന് വലിയവിള ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി.

ഡിസംബർ 10

രാവിലെ 10.00-ന് കാതോലിക്കേറ്റ് സെന്ററിൽ മേജർ അതി ഭദ്രാസന വൈദികസംഗമത്തിൽ ആദ്യാവസാനം സംബന്ധിച്ചു.

ഡിസംബർ 13

ഉച്ചകഴിഞ്ഞ് 3.00-ന് പിരപ്പൻകോട് സായുജ്യത്തിൽ റവ. ഫാ. ആൽബിൻ തേവലപ്പുറത്തിന് ആദരാഞ്ജലികൾ അർപ്പിച്ച് പ്രാർത്ഥിച്ചു.

ഡിസംബർ 14

രാവിലെ 9.00-ന് റവ. ഫാ. ആൽബിൻ തേവലപ്പുറത്തിന്റെ ഭവനത്തിലെത്തി അനുശോചനം അറിയിച്ച് കബറടക്കശുശ്രൂഷയുടെ ഏഴാം ക്രമത്തിന് പ്രധാന കാർമ്മികത്വം വഹിച്ചു.

രാവിലെ 10.00-ന് ആലക്കുഴി ദൈവാലയത്തിൽ റവ. ഫാ. ആൽബിൻ തേവലപ്പുറത്തിന്റെ കബറടക്കശുശ്രൂഷയ്ക്ക് മുഖ്യ കാർമ്മികത്വം വഹിച്ചു.

ഉച്ചകഴിഞ്ഞ് 3.00-ന് പാണയം ഇടവകയ്ക്കുവേണ്ടി പുതുതായി നിർമ്മിച്ച ദൈവാലയത്തിന്റെ കുദാശാകർമ്മം നിർവ്വഹിച്ചു.

ഡിസംബർ 15

രാവിലെ 7.00-ന് പാണയം ദൈവാലയത്തിൽ വി. കുർബാന അർപ്പിച്ച് വചനസന്ദേശം നൽകി.

ഡിസംബർ 16

രാവിലെ 7.00-ന് കടയ്ക്കാമൺ ദൈവാലയത്തിലെ പുതുക്കിപണിത മദ്ബഹായുടെ കുദാശ നിർവ്വഹിച്ചു. തുടർന്ന് വി. കുർബാന അർപ്പിച്ച് വചനസന്ദേശം നൽകി.

രാവിലെ 11.30-ന് പുനലൂർ ദൈവാലയത്തിന്റെ പ്രധാന കുരിശുവയ്പ്പ് കർമ്മം നിർവ്വഹിച്ചു.

ഡിസംബർ 18

കാരിത്താസ് ഇന്ത്യയുടെ ഡൽഹിയിലുള്ള കാര്യാലയം സന്ദർശിച്ചു.

ഡിസംബർ 19

രാത്രി 8.00-ന് നാലാഞ്ചിറ മാർ ബസേലിയോസ് കോളേജിൽ നടന്ന ക്രിസ്തുമസ് ആഘോഷങ്ങളിൽ പങ്കെടുത്തു.

ഡിസംബർ 24

വൈകുന്നേരം 8.00-ന് കത്തീഡ്രലിൽ യൽദാ പെരുന്നാൾ ശുശ്രൂഷയ്ക്കും വി. കുർബാനയ്ക്കും മുഖ്യകാർമ്മികത്വം വഹിച്ചു.

ഡിസംബർ 26

രാവിലെ 8.00-ന് കത്തീഡ്രലിൽ പട്ടംകൊട ശുശ്രൂഷയ്ക്ക് മുഖ്യകാർമ്മികത്വം വഹിച്ചു.

വൈകുന്നേരം 6.00-ന് മേജർ അതിഭദ്രാസന ഫിനാൻസ് കൗൺസിൽ അംഗമായ അഡ്വ. ജോജോ കെ. എബ്രഹാമിന്റെ മകളുടെ വിവാഹ വാഗ്ദാന ശുശ്രൂഷയിൽ സംബന്ധിച്ചു.

ഡിസംബർ 27

രാവിലെ 7.00-ന് പൊടിയോട്ടുവിള ദൈവാലയത്തിൽ നടന്ന റവ. ഫാ. എബി ആറ്റുപുരയിലിന്റെ പ്രഥമ വിശുദ്ധ കുർബാന യർപ്പണത്തിൽ സംബന്ധിച്ച് വചനസന്ദേശം നൽകി.

രാവിലെ 10.30-ന് നരിക്കൽ ദൈവാലയത്തിൽ നടന്ന റവ. ഫാ. സിറിൾ മാവിനഴികത്തിന്റെ പ്രഥമ വിശുദ്ധ കുർബാനയർപ്പണത്തിൽ സംബന്ധിച്ച് വചനസന്ദേശം നൽകി.

ഉച്ചകഴിഞ്ഞ് 2.30-ന് വെട്ടിത്തിട്ട ദൈവാലയത്തിൽ നടന്ന റവ. ഫാ. ജോഷ്യാ മണിമലപ്പറമ്പിലിന്റെ പ്രഥമ വിശുദ്ധ കുർബാനയർപ്പണത്തിൽ സംബന്ധിച്ച് വചനസന്ദേശം നൽകി.

ഡിസംബർ 28

2018 ഡിസംബർ 28 രാവിലെ 7.00-ന് തിരുവഴി ദൈവാലയത്തിൽ നടന്ന റവ. ഫാ. മുരുപ്പേൽ എബ്രഹാമിന്റെ പ്രഥമ വിശുദ്ധ കുർബാനയർപ്പണത്തിൽ സംബന്ധിച്ച് വചനസന്ദേശം നൽകി.

രാവിലെ 10.00-ന് അമ്പലക്കര ദൈവാലയത്തിൽ നടന്ന റവ. ഫാ. ജോർജ്ജി കുരക്കോട്ടിന്റെ പ്രഥമ വിശുദ്ധ കുർബാനയർപ്പണത്തിൽ സംബന്ധിച്ച് വചനസന്ദേശം നൽകി.

ഉച്ചകഴിഞ്ഞ് 3.00-ന് പാലായിൽ നടന്ന ജീസസ് യൂത്തിന്റെ ധ്യാനത്തിൽ സംബന്ധിച്ച് സന്ദേശം നൽകി.

ഡിസംബർ 29

2018 ഡിസംബർ 29 രാവിലെ 7.30-ന് മുണ്ടേല ദൈവാലയത്തിൽ നടന്ന റവ. ഫാ. ജസ്റ്റിൻ കുഴിവിളയുടെ പ്രഥമ വിശുദ്ധ കുർബാനയർപ്പണത്തിൽ സംബന്ധിച്ച് വചനസന്ദേശം നൽകി.

രാവിലെ 11.00-ന് നാലാഞ്ചിറ ഇടവകയിൽ ഇളവട്ട ഹൗസിൽ രജിനി-ന്റെയും നീതുവിന്റെയും വിവാഹം ആശീർവദിച്ചു.

ഡിസംബർ 30

2018 ഡിസംബർ 30-ന് രാവിലെ 8.00-ന് അടൂർ ദൈവാലയത്തിൽ നടന്ന റവ. ഫാ. വർഗ്ഗീസ് പൂല്ലൂവിള തെക്കേതിലിന്റെ പ്രഥമ വിശുദ്ധ കുർബാനയർപ്പണത്തിൽ സംബന്ധിച്ച് വചനസന്ദേശം നൽകി.

ഉച്ചകഴിഞ്ഞ് 2.30-ന് തിങ്കൾകരിക്കം ദൈവാലയത്തിൽ നടന്ന റവ. ഫാ. മത്തായി മുണ്ടപ്പാക്കലിന്റെ പ്രഥമ വിശുദ്ധ കുർബാന യർപ്പണത്തിൽ സംബന്ധിച്ച് വചനസന്ദേശം നൽകി.

ഡിസംബർ 31

മുക്കുർ ദൈവാലയത്തിൽ വി. കുർബാന അർപ്പിച്ച് വചന സന്ദേശം നൽകി. പുതുതായി പണികഴിപ്പിച്ച ഓഡിറ്റോറിയത്തിന്റെ കുദാശാകർമ്മവും നിർവ്വഹിച്ചു.

രാത്രി 8.00-ന് വേറ്റിനാട് മൗണ്ട് കാർമ്മൽ ധ്യാനകേന്ദ്രത്തിൽ നടന്ന വി. കുർബാനയുടെ ആരാധനയിൽ പ്രാരംഭ സന്ദേശം നൽകി.

രാത്രി 11.00-ന് പാളയം സമാധാനരാജിണി ബസിലിക്കയിൽ വി. കുർബാന അർപ്പിച്ച് വചനസന്ദേശം നൽകി.

ജന്മദിനാശംസകൾ

ജനുവരി

- 02 - റവ. ഫാ. ജോൺ കല്ലുവിളയിൽ
- 12 - റവ. ഫാ. തോമസ് കാക്കനാട്ട്
- 17 - റവ. ഫാ. ഫിലിപ്പ് കല്ലുവെട്ടാംകുഴി
- 20 - റവ. ഫാ. നൈനാൻ തരകൻ ആന്നിയിൽ
- 20 - റവ. ഫാ. യോഹന്നാൻ മുളമുട്ടിൽ
- 20 - റവ. ഫാ. ഏബ്രഹാം മുരുപ്പേൽ
- 27 - റവ. ഫാ. ജോൺസൺ പുതുവേലിൽ
- 28 - വെരി റവ. ഫാ. അലക്സ് കളപ്പില
- 28 - റവ. ഫാ. വിൽസൺ ആലുവിള കിഴക്കേതിൽ

പ്രാർത്ഥനയിൽ ഓർക്കാം

ജനുവരി

- 02 - റവ. ഫാ. അബ്രഹാം ചേന്തിയത്ത്
- 05 - റവ. ഫാ. സഖറിയാസ് കുഴിപറമ്പിൽ
- 05 - റവ. ഫാ. തോമസ് വിളയിൽ
- 13 - റവ. ഫാ. ഗീവർഗ്ഗീസ് ചരുവിലേത്ത്
- 14 - റവ. ഫാ. അബ്രഹാം തെക്കേടത്ത്
- 17 - റവ. ഫാ. നൈനാൻ വീട്ടിനാൻ
- 19 - റവ. ഫാ. ഫിലിപ്പോസ് തുരുത്തിയിൽ
- 21 - റവ. ഫാ. അലക്സാണ്ടർ എം. പണിക്കർ
- 24 - റവ. ഫാ. സിറിയക് മണവാളൻ
- 25 - റവ. ഫാ. സാമുവേൽ ശങ്കരത്തിൽ
- 28 - റവ. ഫാ. വൈ. ജോസഫ്
- 31 - റവ. ഫാ. തോമസ് കരിയിൽ

സ്മരണീയ ദിനങ്ങൾ

2019 ജനുവരി

- | | | |
|----|--------|--|
| 1 | ചൊവ്വ | നമ്മുടെ കർത്താവിന്റെ നാമകരണം നവവത്സരാഘോഷം
മാർ ബന്ദേലിയോസ്, മാർ ഗ്രിഗോറിയോസ് മോറാൻ മാർ ബന്ദേലിയോസ് കർദിനാൾ ക്ലിമിസ് കാതോലിക്കാ ബാവായുടെ നാമഹേതുക തിരുനാൾ. മാവേലിക്കര ഭദ്രാസന സ്ഥാപനദിനം (2007) |
| 2 | ബുധൻ | മാർ മക്കാനിയോസ് ഇഴഹീദോയൊ |
| 3 | വ്യാഴം | മലാഖി നിബിയാ, വി. ചാവറ കുര്യാക്കോസ് ഏലിയസ് |
| 4 | വെള്ളി | അമേരിക്ക - കാനഡ സെന്റ് മേരി സമാധാനരാജ്ഞി ഭദ്രാസന സ്ഥാപനം (2016) |
| 6 | ഞായർ | ദനഹാപ്പെരുന്നാൾ (നമ്മുടെ കർത്താവിന്റെ മാമോദീസാ) വികാരികുർബാന |
| 7 | തിങ്കൾ | വി. യോഹന്നാൻ മാംദാനായുടെ പുകഴ്ച
വി. ജൂലിയൻ |
| 8 | ചൊവ്വ | മാർ സ്തേഫാനോസ് സഹദാ
അഭിവന്ദ്യ ഫിലിപ്പോസ് മാർ സ്തേഫാനോസ് തിരുമേനിയുടെ നാമഹേതുക തിരുനാൾ |
| 10 | വ്യാഴം | നീസായിലെ മാർ ഗ്രിഗോറിയോസ് |
| 11 | വെള്ളി | ആശ്രമശ്രേഷ്ഠനായ മാർ തേവോദോസിയോസ്
അഭിവന്ദ്യ യൂഹാനോൻ മാർ തെയഡോഷ്യസ് തിരുമേനിയുടെ നാമഹേതുക തിരുനാൾ |
| 13 | ഞായർ | ദനഹായ്ക്കുശേഷം ഒന്നാം ഞായർ |
| 14 | തിങ്കൾ | സീനായ് മലയിലെ നാൽപ്പതു രക്തസാക്ഷികൾ |
| 15 | ചൊവ്വ | വിത്തുകളെപ്രതി വി. ദൈവമാതാവിന്റെ ഓർമ്മ മുവാറ്റുപുഴ ഭദ്രാസന സ്ഥാപനദിനം (2003) |
| 16 | ബുധൻ | മാർ പത്രോസ് ശ്ലീഹായുടെ ബന്ധനം
അഭിവന്ദ്യ ഗിവർഗീസ് മാർ ദിവന്നാസിയോസ് തിരുമേനിയുടെ ഓർമ്മ (2018) |

- 17 വ്യാഴം ഈജിപ്തിലെ മാർ അന്തോണിയോസ് അഭിവന്ദ്യ തോമസ് മാർ അന്തോണിയോസ് തിരുമേനിയുടെ നാമഹേതുക തിരുന്നാൾ
- 18 വെള്ളി മാർ കുറിലോസ്, മാർ അത്താനാസിയോസ് മോറാൻ മോർ സിറിൽ ബസേലിയോസ് കാതോലിക്കാ ബാവായുടെയും (2007) ജോസഫ് മാർ സേവേറിയോസ് തിരുമേനിയുടെയും (1955) ഓർമ്മ സഭൈക്യവാദ പ്രാർത്ഥന ആരംഭം
- 19 ശനി ജനുസലേമിലെ മാർ മക്കാറിയോസ് അഭിവന്ദ്യ ഗീവർഗീസ് മാർ മക്കാറിയോസ് തിരുമേനിയുടെ നാമഹേതുക തിരുന്നാൾ
- 20 ഞായർ ദനഹായ്ക്കുശേഷം രണ്ടാം ഞായർ വി. സെബസ്ത്യാനോസ്
- 21 തിങ്കൾ വി. ആഗ്നസ്
- 22 ചൊവ്വ മാർ തിമോത്തിയോസ് അഭിവന്ദ്യ ഗീവർഗീസ് മാർ തിമോത്തിയോസ് തിരുമേനിയുടെ നാമഹേതുക തിരുന്നാൾ
- 24 വ്യാഴം വി. ഫ്രാൻസിസ് സാലസ്
- 25 വെള്ളി സഭൈക്യവാദ പ്രാർത്ഥന സമാപനം പത്തനംതിട്ട, പുത്തൂർ ദ്വാരാസനങ്ങളുടെ സ്ഥാപനദിനം (2010) മാർ പൗലോസ് ശ്ലീഹായുടെ മാനസാന്തരം
- 26 ശനി ദാരത റിപ്പബ്ലിക് ദിനം
- 27 ഞായർ ദനഹായ്ക്കുശേഷം മൂന്നാം ഞായർ
- 28 തിങ്കൾ വി. തോമസ് അക്വിനാസ്
- 29 ചൊവ്വ അഗ്നിമയനായ മാർ ഇഗ്നാത്തിയോസ് അഭിവന്ദ്യ ജോഷ്യാ മാർ ഇഗ്നാത്തിയോസ് തിരുമേനിയുടെ നാമഹേതുക തിരുന്നാൾ
- 30 ബുധൻ മാർ യാക്കോബ് അഫ്രാത്തിസ്, വി. ഹൈസീന്താ, വി. മാർട്ടിൻ
- 31 വ്യാഴം വി. ഡോൺ ബോസ്കോ

ജനുവരി 2019

- | | | |
|-------|----------|--|
| 1 | 5.00 pm | സെന്റ് അലോഷ്യസ് മൈനർ സെമിനാരി |
| 2 | 7.00 am | കത്തീഡ്രൽ |
| | 11.00 am | സെന്റ് അലോഷ്യസ് മൈനർ സെമിനാരി |
| 3 | 6.30 am | സെന്റ് അലോഷ്യസ് മൈനർ സെമിനാരി |
| 4-9 | | കൊളോൺ അതിരൂപത, ജർമ്മനി |
| 11 | | കാതോലിക്കേറ്റ് സെന്റർ |
| 12 | 6.00 am | നിലമ്പൂർ കൺവെൻഷൻ |
| 13 | 2.00 pm | രാമപുരം |
| 14 | 11.00 am | മൂവാറ്റുപുഴ |
| | 5.00 pm | ചുനക്കര |
| 15 | 9.00 am | തിരുവല്ല കത്തീഡ്രൽ |
| 16 | 11.00 am | അടൂർ |
| | 5.30 pm | മാർ ഈവാനിയോസ് കോളേജ് |
| 17 | 6.00 pm | കത്തീഡ്രൽ |
| 18 | 6.30 am | കത്തീഡ്രൽ |
| 19 | | എം.സി.വൈ.എം. ജൂബിലി മീറ്റ്,
മാവേലിക്കര |
| 20 | | ചെറുകടവ് |
| 22-24 | | CDF Meeting |
| 25 | | ഇന്റർചർച്ച് കൗൺസിൽ, ചരൽക്കുന്ന്
കൂടപ്പനക്കുന്ന് |

26	6.30 am	കുടപ്പനക്കുന്ന്
	11.30 am	അഞ്ചൽ
	3.30 pm	ഇടമുളയ്ക്കൽ
27		ഇടമുളയ്ക്കൽ
	5.00 pm	കത്തിഡ്രൽ
28		പുത്തൂർ
	3.00 pm	കൊടിയമ്പാല
30		മാവേലിക്കര
31		നാലാഞ്ചിറ



അത്യദിവ്യ കാതോലിക്കാബവാ തിരുമേനി കുരാശെയ്ത
സെന്റ് അലോഷ്യസ് സെമിനാരി ചാപ്പൽ
(2 ജനുവരി 2019)

12-ാം ഓർമ്മപ്പെരുന്നാൾ



**മേജർ ആർച്ചുബിഷപ്പ്
മോറാൻ മോർ സിറിൽ ബസേലിയോസ് കാതോലിക്കാബാവാ**

2019 ജനുവരി 18, പട്ടം കത്തീഡ്രൽ
രാവിലെ 6.30 ന് : വി. കുർബാന

From

Editor

Major Athibhadrasana Bull

Major Archbishop's House

Pattom P.O., Trivandrum -

Printed and Published by the Chancellor, Major Archdiocese of Trivandrum

Printed at St. Mary's Press, Pattom, Trivandrum - 4

Phone : 0471 - 2446116